

Ser nagħtu bidu għal din ir-rubrika fejn fiha ser niġbru dawk l-aħbarijiet li nkunu ltaqajna magħhom matul is-sena, u li naraw li jkunu interessanti biżżejjed bħala informazzjoni u/jew storja. Nisperaw li ssibuha interessanti bħalma sibniha aħna. Għalhekk tajniha l-isem ta' ...

# Frammenti mill-Istorja

## Il-Banda Nicolò Isouard fil-Festa tas-Salvatur f'Hal Lija fl-1932

**Gie** f'idejna wkoll parti minn fuljett antik ppubblikat fl-1932 mill-parroċċa ta' Hal Lija fl-okkażjoni tal-festi centinarji fejn insibu li l-Banda Nicolò Isouard, immexxija mis-Surmast Ġanni Vella, hadet sehem saħansitra fi erba' okkażjonijiet. Dawn kienu:

### nhar it-Tlieta, 2 t'Awwissu:

bi programm mużikali fuq iz-zuntier

“wara li tkun allegrat it-triqat tar-rahall bil-marċijiet trijonfali tagħha”;

### nhar il-Hamis, 4 t'Awwissu:

fejn fid-9.00 pm għamlet programm mużikali iehor;

### nhar il-Ġimgħa, 5 t'Awwissu:

meta fit-8.00 pm programm mużikali “quddiem il-Każin San Andrea”;

### u nhar is-Sibt, 6 t'Awwissu:

fejn il-Banda Nicolò Isouard tellgħet programm mużikali “quddiem il-Każin San Andrea” wkoll.

pontificali mill'Iskof ta Għaudex b'assistenza tal uisk Rev. Capitulu tal Chnisia Colleggiata u Matrici ta Birchircara—Benedizzjoni Sacramentali—(Il musica f'dina il-lejla chif uol l'ghada toun diretta mil uisk infahhar Professur Diacono

IS-STBT—6 ta Awwissu:—

Fil 5.30 a.m. Matutin solenni bil musica.—Fis 6.30 a.m. Kuddiesa letta minn Mons. Vicariu Can. Paolo Galea D.D.J., C.D. Fid 9 a.m. Kuddiesa Pontificali minn Mons. Iskof ta Għaudex b'assistenza tal uisk Rev. Capitulu ta Birchircara.—Panigiricu mil uisk Rev. Cappillan Don Luigi Catania.—Fil 5 p.m. Ghasar solenni mil uisk Rev. Capitulu ta Birchircara—Processjoni bli statua tas Salvatur matrickat principali tar-rahall—Benedizzjoni Sacramentali.

IL HADD—7 ta Awwissu:—Giornata Sacramentali.

Fil 5.30 a.m. Matutin solenni bil musica.—Fid 9 a.m. Kuddiesa Cantata solenni mil uisk Rev. Capitulu tal Chnisia Colleggiata tal Belt invitata Vittoriosa. — Panigiricu mil uisk Rev. Mons. Paolo Gauci, D.D. — Fil 5 p.m. Ghasar mil listess Rev. Capitulu li dana imghad b'att ta hajt jicconduci sollemnemnt lil Gesu Ostia mat-triekat principali tar-rahall—Uara jicanta Te Deum—Gheluk il Festi.



### FESTI TA BARRA.

Fis-27 ta Lulju:—

Ftuh tan Novena, Mare mat-torok principali tar-rahall mil Banda «Duke of Connaught» ta Birchircara, tluh tal murtali

IL HADD—31 ta Lulju:—

Uara il funzjonijiet tal Chnisia fuk iz-zuntier jindakk programm mil Banda ta Birchircara «Duke of Connaught» uara isir lghob tan-nar u luminazzjoni parziali

IT-TLIETA—2 ta Awwissu:—

Il programm musicali icun magħmul mil Banda tal Mosta «Nicolò Isoard» fuk iz-zuntier, uara li dina toun allegrat it-triekat tar-rahall bil marċijiet trijonfali tagħha—Uara icun hemm lghob tan-nar l'actar grazjus f'inchien matluh tal murtali, dimostrazzjoni tat tfal ta Hal Lija.

L'ERBGHA—3 ta Awwissu:—

Fid-4 p.m. Il Banda Filarmonica «Sliema» teseguixxi programm musicali fuk iz-zuntier. F'din il giornata isir ucoll lghob tan-nar u luminazzjoni mar-rahall. Uirja ta erbgha carrijet trijonfali mat-torok li jirrapresentan: a) Malta Idolatra; b) Malta Convertita; c) Malta fis-Sacrificiu tal Kuddiesa u d) Malta fit-Trasfigurazzjoni ta Sidna Gesu.—In-nar fil granet 31 ta Lulju u 2, 3 u 4 ta Awwissu, icun magħmul mis-sur Carmelo Abela ta Huttard.

IL HAMIS—4 ta Awwissu:—

Fid-9 p.m. Programm mil Banda tal Mosta «Nicolò Isoard»

IL GIMGHA—5 ta Awwissu:—

Fil 10 a.m. Tkassim ta £10 caria.—Fit-8 p.m. Marċijet u Programmi Musicali mil Banded: a) «Annunziata» ta Casal Tarxien, fuk iz-zuntier tal Parroċċia; b) «Nicolò Isoard» quddiem il Casin S. Andrea, c) «Duke of Connaught» fi Sda. Forni.

Ma tul il programm isir il uirja tal opri tal carti li għall ahjar tlieta jingħataw b'rigal tliet tazzi tal fidda b'memoria ta-Centinarju ta-Trasfigurazzjoni ta Sidna Gesu uara isir il moschetteria u lghob tan-nar. F'dina il-lejla isir ispezzjoni min sinjuri fuk l'armar ta diar privati u l'ahjar li icun jehdu rigal li hu il consum elettricu bxejn.

IS-SIBT—6 ta Awwissu:—

Il Banda «Sant'Elena» ta Birchircara u «Duke of Edinburgh» tal belt Vittoriosa uara il march jagħmlu programmi fuk iz-zuntier «Nicolò Isoard» quddiem il Casin S. Andrea, «Duke of Connaught» fi Strada Forni. Uara isir lghob tan-nar straordinariju mahdum mil bravu Prof. Caffaroli.

IL HADD—7 ta Awwissu:—

Il Banda «Duke of Connaught» tagħmel programm ihor f'din lahhar giornata tas-sublimi commemorazzjoni u isir ucoll lghob tan-nar straordinariju. F'din il giornata ta min jassisti għall dehra tal Processjoni Sacramentali magnificata bil presenja tal Cavalieri u persuni nobbli mal Baldacchin chif ucoll fil marċia tal carrijet trijonfali li jiftu il Processjoni

Bosta opri giodda sejjrin jizzanznu f'din l'occafjoni Centinaria.



D.S. Fil granet is-Sibt u il Hadd meta jobrog is-Salvatur u is-Sacrament jindakk salut reali solenni chif ucoll fil processjonijiet Gesu' jigi accompanjat minn dawl tas-scarcb ligħta.



Tip. "HAMMET"  
35, Strada Reale - Valletta.  
1932.

Nirringrazzjaw lis-sur Frans Scerri talli gentilmnt gabilna kopja tal-programm imsemmi.



## Il-Banda Nicolò Isouard fil-Festa Nazzjonali ta' San Pawl fil-Belt fl-1936

**Din** is-sena il-Banda Nicolò Isouard reġgħet hadet sehem fil-Festa Nazzjonali ta' San Pawl Nawfragu fil-Belt Valletta, wara hafna snin. Għall-ewwel issemmiet assenza ta' 68 sena, iżda issa ċerti li fl-1936 kienet hadet sehem il-Banda Nicolò Isouard. Dan jikkonferma li l-assenza hi ta' 67 sena. Infatti mill-fuljett mahruġ mis-Soċjetà Filarmonika Nicolò Isouard juri l-Banda kienet daqget żgur fl-10 ta' Frar 1936, tellgħet programm fi Pjazza Tmienja ta' Settembru (quddiem il-Qorti) mill-4.00 pm 'il quddiem.

Il-programm kien jikkonsisti mill-*marcia sinfonica*, '*Salve Melita Salve*, ta' Giumarra; '*Slavonic Rhapsody* ta' Friedmann; '*fantasia* minn *Un Ballo in Maschera* ta' Verdi; '*fantasia* mit-*Turandot* ta' Puccini, u l-*overture* *Il Barbiere* ta' Rossini. Il-programm għalaq bl-Innu tal-Papa, Innu Nicolò Isouard u l-innu *God Save the King*. Il-Banda kienet immexxija mis-Surmast Ġanni Vella.



*Grazzi lis-sur Charles J. Vella talli ġabilna kopja tal-programm li s-Soċjetà Filarmonika Nicolò Isouard kienet hejjet għal dik l-okkażjoni. Is-sur Vella, hu benefattur tas-Soċjetà Filarmonika Nicolò Isouard u jiġi iben is-Surmast Ġanni Vella li dderieġa l-Banda Nicolò Isouard għal 33 sena shaħ - bejn l-1922 u l-1955.*

## Ċelebrazzjonijiet fil-75 Anniversarju mill-Fondazzjoni tas-Soċjetà Filarmonika Nicolò Isouard fl-1946

Mill-gazzetta '*The Times of Malta*' tat-22 t'Ottubru 1946 insibu li saru ċelebrazzjonijiet kbar fl-okkażjoni tal-75 anniversarju mill-fondazzjoni tas-Soċjetà. Fost il-mistiedna prinċipali li attendew kien hemm is-S.T. Mons Emmanuel Galea - Isqof ta' Tralles, l-E.T. il-Gvernatur F.C.R. Douglas u s-Sinjura Tieghu, l-Onor. Sir George Borg u l-Maġġur W.L. Bonello. Fost dawk li laqgħuhom kien hemm il-President tas-Soċjetà, it-Tabib Ferdinandu Calleja, u s-Segretarju, is-sur Nikol Muscat.

Fost l-attivitatijiet li saru kien hemm il-kxif ta' lapida k commemorattiva mill-E.T. il-Gvernatur, filwaqt li s-S.T. l-Isqof Galea bierek Bandalora ġdida ta' l-okkażjoni (li t-tnejn huma miżmuma tajjeb fil-Każin). L-E.T. il-Gvernatur irrimarka li l-Banda Nicolò Isouard kienet propju l-ewwel banda li kien sema' f'Malta meta kien żar ir-Rotunda. Naturalment ġew ipprezentati rigali ta' tifikira lill-mistednin distinti.

Aktar tard il-Banda Nicolò Isouard, li kienet iffurmata b'aktar minn 80 bandist, daqget marċi brijużi fil-pjazza, fejn ġew ipprezentati bi 8 tazzi bhala tifikira mill-ammiraturi. U fil-ghaxija imbagħad tellgħet programm b'mużika selettiva li ġie mxandar ukoll fuq ir-*Rediffusion*! Is-Surmast Direttur kien Ġanni Vella, li dderieġa b'mod e"ellenti. Ha sehem ukoll kor ta' studenti bl-isem ta' '*National Anthems*' u wara kien hemm wirja ta' loġhob tan-nar. Hadu sehem ukoll il-Gruppu ta' l-Iskawts tal-Mosta.



*Fir-ritratt naraw (quddiem xellug): il-President tas-Soċjetà Dr. F. Calleja, is-S.T. l-Isqof E. Galea, l-E.T. il-Gvernatur u s-Sinjura F.C.R. Douglas, l-Onor. Sir G. Borg. (Wara): iċ-Ċerimonjier Rev. J. Camilleri, il-Maġġur W.L. Bonello u ċ-Chaplain ta' l-Isqof Rev. J. Desira.*


*Grazzi lis-sur Charles J. Vella li ġabilna kopja tal-rapport mill-gazzetta 'The Times of Malta' tat-22 t'Ottubru 1946.*




## L-Arċisqof Josè Sebastian Laboa

Fl-24 t'Ottubru 2002 miet Mons Arċisqof Josè Sebastian Laboa, li kien Nunzju Appostoliku f'Malta bejn il-1995 u l-1998. Mons. Laboa tweled f'Pasajes de San Juan, fi Spanja, fl-20 ta' Jannar 1923, u rċieva l-ordinazzjoni sacerdotali fis-16 t'April 1949. Huwa kien attiv hafna fil-Kongregazzjoni tal-Kult Divin bejn l-1956 u l-1975, u wara fil-Kongregazzjoni għall-Evangelizzazzjoni tal-Popli sa l-1982.

Fit-18 ta' Diċembru ta' l-1982 gie mahtur Nunzju Appostoliku fil-Panama. Fl-istess hatra serva wkoll fil-Paragwaj mill-21 t'Awwissu 1990, f'Malta mit-18 ta' Marzu 1995, u fil-Libja mill-10 ta' Marzu 1997, fejn spicċa sena wara minn din il-hatra, malli għalaq 75 sena.



*Mons. Laboa żar is-Socjetà Filarmonika Nicolò Isouard aktar minn darba, fosthom f'Jun Santa Marija ta' l-1995. Hawn naraw lill-Mons. Josè Sebastian Laboa jibdel l-kallotta tiegħu ma' dik li giet ippreparata għalih! Jidhru wkoll diversi membri tal-Kumitat ta' dak iż-żmien, fosthom (mix-xellug): is-Segretarju - Saviour Dimech, il-President - Ġużè Cauchi, l-Arċipriet Dun Joe Carabott, id-Delegat Attivitàjiet Sportivi - Paul Agius, l-Avukat Leslie Grech, id-Direttur Spiritwali Rev. Dun Karm Mifsud, u s-Sindku Nazzareno Vassallo (illum President tas-Socjetà).*



*Daily Fresh American Doughnuts  
Many Choices: Chocolate, Icing  
and Rainbow*

**Tel: 21 466177**

*Quality Soft and Hard Nougat:  
Hazelnut, Almonds, Sesame,  
Colourful Nougat Hearts*

**Tel: 21 467434**

**Petrel**  
BY MESSRS CACHIA

